

مطبوعات

یا وہ گوئی بمقابلہ شائستگی: انگریزی کتاب 'Scrigle Versus Civility' مرتین جناب

ایم ایم احسن و اے آر قدوائی۔ ناشر: اسلامک فاؤنڈیشن

Ratbylane 'Markfield Dawah Centre , Markfield Leicester,

LB6 ORN (U.K) - کتاب کا سرورق، کاغذ، ٹائپ اور طباعت دلکش ہے۔ قیمت نامعلوم۔

یہ خوبصورت، دلچسپ اور اذیت ناک کتاب اسلامی نقطہ نظر سے The Satanic Verses کے احوال و ظروف کا مطالعہ ہے۔ اس کتاب کا خلاصہ یہ ہے کہ مرتین نے شیطانی مزخرفات (از رشدی) کے خلاف شائستگی کی عدالت سے مکمل طور پر عقلی و منطقی اور تقابلی لحاظ سے فیصلہ دلوا دیا ہے کہ رشدی کا کارنامہ اسلام اور داعی اسلام کے تقدس پر کچھڑا اچھالنے کی صورت میں بد تمیزی اور بے حرمتی کی کارروائی ہے۔ برطانیہ، امریکہ اور بقیہ یورپ نے اس سیاہ کارنامہ کی کارروائی کی حمایت کر کے صریحاً "شرفِ انسانیت اور تہذیب و شائستگی کو مجروح کیا ہے۔ یہ کتاب اس امر کی ایک اچھی مثال ہے کہ دونوں جانب کے اظہارات اور طرز عمل کو تقابلاً سامنے رکھ کر گویا عقل و شرافت کی میزان کے دونوں پلڑوں میں دو گونہ رجحانات کو پیش کر کے محدث مستری کا ایک کارنامہ سرانجام دیا گیا ہے، اور متعصب عیسائیوں، مغرب کی مسلم دشمن ذہنیت اور مستشرقین کی علمی تلوک اندازیوں اور نشتر زنیوں کو بے وقعت ثابت کرنے کا ایک راستہ نکلا ہے۔

چونکہ اس مرتبہ ہمیشہ سے بھی زیادہ اجمل اختیار کرنے کا فیصلہ کیا گیا ہے، کیوں کہ کتابوں کا ایک طومار تبصروں کے لیے پڑا ہے، لہذا چند مختصر باتیں مندرجات (بلکہ ابواب) کے متعلق ہونگی۔ پہلے باب میں آپ مسلمانوں کا رد عمل دیکھیے کہ وہ کس نہج سے سوچتے ہیں اور مغربی ماحول کیا صدائے بازگشت دیتا ہے۔ دنیا بھر کے اکابر مسلمین اور اداروں نے جو کچھ سوچا اور کہا اس کا اجملی ریکارڈ حاضر ہے۔ دوسرے باب میں سلمان رشدی کی انسانی اور ذہنی کیفیت اور سطح کا جائزہ ہے۔

تیسرے باب میں بتایا ہے کہ خرافات رشدی کے دفاع میں مسلمانوں کے روہمی جذبات، استدلال اور مظاہروں کا جواب دیتے ہوئے کج اندیش مغرب کیا تاثر ظاہر کرتا ہے۔ صرف ذیلی عنوان دیکھئے: (۱) مسلمان برطانیہ کے لیے نازی ہیں، (۲) رشدی کی کتاب نہیں بلکہ مسلمانوں کا احتجاج بد مزگی رکھتا ہے، (۳) اسلامی منڈلی کے داؤں میں، (۴) اسلام کے خلاف متحد ہو جاؤ۔ (یعنی رشدی کی ہنوت کے تحفظ کی خاطر!) (۵) برداشت کی حدود۔ (مطالبہ ہے کہ مسلمانوں پر سختی کرنی چاہیے۔) (۶) ایک اسلامی کا بوس، (۷) رشدی کے متعلق چیخ دھاڑ کا مدعا بلیک میل کرنا ہے۔

پھر تذکرہ ہے ان شائستگی پسندانہ آوازوں کا جو مخالف حلقوں سے اٹھیں۔


ایک ضروری باب وہ ہے جس میں محروم رشد، رشدی کے متعلق واقعات و احتجاجات اور اقوال کا تاریخ وار نقشہ پیش کیا گیا ہے۔

باب ۵ میں مسلمانوں کا استدلال تفصیل سے پیش کیا گیا ہے۔

مگر بس اب میں بقیہ نصف کتاب پر کچھ نہیں لکھ سکتا۔ بیان کردہ ان نکات سے آگے کے مباحث کا اندازہ کیا جا سکتا ہے۔

سرورق پر بڑی خوبصورتی سے آرٹسٹ نے دو لفظوں کو پانچ سطروں میں ڈیزائن کیا ہے۔

اگر شائستگی اجازت دیتی تو عنوان کا ترجمہ میں ”پھلڑ پن بمقابلہ شائستگی“ لکھتا۔ مگر قلم کی ایک حد اخلاق ہے۔



میرے بچپن کی دنیا: مرتبہ جناب رفیع الزمان زہری۔ ناشر: نونال ادب۔ ہمدرد فاؤنڈیشن،

ہمدرد سنٹر، ناظم آباد کراچی، کانڈ، طباعت خوشنما، گتے کی مضبوط جلد، رنگین ڈیزائن سے آراستہ۔

قیمت ۳۰ روپے۔

میں نے یہ کتاب پڑھی تو اپنے بچپن کے زمانے کو (انفرادی لحاظ سے بھی، معاشرتی اور سیاسی لحاظ سے بھی) ایک دلچسپ بھولا بسرا خواب محسوس کیا۔ جی چاہا کہ اگر میں اپنے اس جزیرہ ماضی کی سیر کر سکتا بلکہ موجودہ حل سے بھاگ کر میں وہیں ایک جھونپڑی ڈال سکتا تو کتنا دلکش واقعہ ہوتا۔ سیاسی لحاظ سے اس دور کی اہم ترین تلخی، احساس غلامی کی وجہ سے تھی جو سمجھ بوجھ پیدا ہوتے ہی نیش زنی کرنے لگتی ہے۔ مگر وہ فضائے امن، وہ انسانی یگانگت، وہ تمام اشیاء کا خالص ملنا، وہ

ارزانی، وہ مسجدوں میں نمازی، گھریلو ناظرہ قرآنی درسوں میں چھوٹے بچوں اور بچیوں کے ہجوم۔ یہ سب کچھ یاد آتا ہے تو اس کے بالقابل خوف اور جرم کی ماری ہوئی دنیا، انسانی قدروں کی تباہی، اولاد آدم کا اپنے ہی برادران انواع کے لیے قاتل، ڈاکو اور خیانت کار بن جانا، اخباروں کا طوفان، لیڈروں اور علما کا شور، گلے بجانے سے تھر تھرائی فضا، بسوں اور ریلوں کے سلمانوں کی بریلوی، اپنے ملک کی املاک کی آتشزنی وغیرہ احوال کو دیکھتا ہوں تو اقبل کا وہ شعر یاد آتا ہے کہ۔

از زمان خود پشیم می شوم در قرون رفتہ پنہا می شوم

اس کتاب کے ذریعے آپ حکیم محمد سعید اختر حسین رائے پوری، سید ہاشم رضا، ابن الحسن، حمیدہ بیگم، علی احمد بروہی، عشرت رحمانی، اے حمید اور حسن الدین قریشی جیسے اکابر سے ان کے بچپن کی داستانیں سنیے اور ان چیزوں کو نوٹ کیجیے جو اچھی تھیں اور مٹ گئیں یا جو بری تھیں اور رائج ہو گئیں۔

اس مطالعہ سے آپ میں نئی سوچ پیدا ہوگی کہ کیا ہونا چاہیے اور کیسے؟

یہ کتاب اصلاً "بچوں کے لیے ہے اور انہی کے خیالات و احساسات کل کی دنیا کو نئی شکل دیں گے۔ اسے پڑھتے ہوئے ایسے سبق ملتے ہیں کہ ہم بھی اپنے آپ کو بچپن کے دور میں گھومتا پاتے ہیں۔"



انسانیت کی تلاش: از قلم برادر مہر پروفیسر عبدالحمید صدیقی مرحوم۔ مرتبہ: سلیم منصور خالد۔

ناشر: شفیق الاسلام فاروقی، ۷۱ اے ایلی کیشنرز، اردو بازار لاہور۔ کمپیوٹری طباعت۔ سفید کاغذ، سرورق

دبیر، رنگین۔ قیمت ۳۶ روپے۔

محترمی پروفیسر عبدالحمید صدیقی جو مجھ سے پہلے کئی سال "ترجمان القرآن" کی ادارت کا فریضہ نہایت قلیل وظیفے اور کثیر محنت کے ساتھ ادا کرتے رہے ان کے چند "اشارات" یعنی ترجمان القرآن کے ادارے جمع کیے گئے ہیں۔ ان کو پڑھ کر ایک طرف ان کی وسعت مطالعہ اور عمیق شعور کا اندازہ ہوتا ہے۔ اور دوسری طرف ان کی دینی حس اور مضبوط ایمانی خودی لفظ لفظ میں کار فرما دکھائی دیتی ہے۔ انہوں نے اپنے دور کے کسی فتنے یا برے طرز عمل کو بغیر چیلنج کیے نہیں جانے دیا۔ خصوصاً مغربی تہذیب و الخدوی علوم کی یورش اور معترض اسلام کارروائیوں پر انہوں نے سخت گرفت کی۔ مثلاً آپ "ٹرائے کا گھوڑا اور مغرب" پڑھیں، "نیکی بذر ریجہ بدی" کے عنوان ہی پڑے غور کریں، "سانحہ جلیانوالہ باغ" پر صدیقی صاحب کی رائے اور تاثر کو دیکھیں، "طلاقت در